



Општина Конче

Врз основа на член 36 од Законот за локалната самоуправа ("Сл. весник на РМ" бр.5/02 и Сл.Весник на РСМ бр.202/24) и член 28 став 3 од Законот за заштита и благосостојба на животните (Сл.весник на РМ бр.149/14;149/15 ; 53/16) и член 11 став 1 точка 11 од Статутот на општина Конче,

Советот на општина Конче, на седницата одржана на ден 27.11.2024 година ја донесе :

П р о г р а м а **за контрола на популација на бездомните кучиња на** **подрачјето на општина Конче** **за 2025 година**

I. Вовед

Програмата за контрола на популацијата на бездомните кучиња на подрачјето на Општина Конче за 2025 година, има за цел да го прикаже видот и обемот на работите за одржување на контролата на популацијата на бездомните кучиња на подрачјето на сите населените места во општината, како и начинот на нивното финансирање.

Редовната контрола на бездомните кучиња ќе се реализира со примена на соодветна динамика и интензитет на работните операции. прикажани во табеларните прегледи.

II. ОРГАНИЗАЦИЈА И КОНТРОЛА НА ПОПУЛАЦИЈАТА НА БЕЗДОМНИТЕ КУЧИЊА

Реализацијата на Програмата се спроведува преку:

- Одржување на контролата на популацијата на бездомните кучиња на подрачјето на Конче и населените места како и депонијата и рекреативната населба покрај езерото Мантово.

1.Контролата на популацијата на бездомните кучиња на подрачјето на руралниот центар Конче и населените места како и депонијата и рекреативната населба покрај езерото Мантово

Општината преку свој претставник како секоја година и оваа година изврши теренска контрола на својата територија при што беа мапирани сите бездомни кучиња нивните локации како и нивниот пол. Според дадените информации изготвено е табеларен приказ на бездомни кучиња во општина Конче

Ред.Бр.	Населени Места	Локација	машки	женски	вкупно
1.	Конче	Центар и депонија	1		1
2.	Лубница	центар		/	
3.	Горни Липовиќ	центар	/	/	/
4.	Долни Липовиќ	влез на селото	/	/	/
5.	Ракитец	центар	1	/	1
6.	Дедино	влез и излез	1		1
7.	Габревци	центар	/	/	/
8.	Езерска населба Мантово	влез	1	/	1
вкупно			4		4

Во населените места Гарван,Загорци,Скоруша,Долни Радеш,Горна Враштица и Долна Враштица нема бездомни кучиња од причина што во овие населени места нема активно население.Мапирање на бездомните кучиња ќе се врши континуирано.

III.Заловување на бездомни кучиња на територијата на општина Конче

Заловувањето на бездомните кучиња ќе го врши субјектот со кој има општината склучено договор а тоа е ДТУ „АНРИ ВЕТ“ од Стојаково општина Богданци.Целта на заловувањето е да се изврши:

1. Обележување на бездомните кучиња со поставување на околвратник во боја или ушна маркица
2. Прегледување и вакцинирање од заразни болести
3. Поставување на микрочип за следење
4. Кастирање и стерелизирање
5. Еутанизација

1.Обележување на бездомните кучиња ќе се прави со поставување на околвратник во боја или ушна маркица се со цел да се познаваат кои кучиња се бездомни а со тоа ќе се има целосна контрола над нив.

2.Прегледувањето на бездомните кучиња ќе го врши ветеринарен лекар од правниот субјект ДТУ „АНРИ ВЕТ,, се со цел да се види во каква здравствена состојба се и истите од страна на ветеринарниот лекар ќе бидат вакцинирани од заразни болести.

3.Поставување на чип за следење е од голема важност за општината преку овој чип ќе може да се следи движењето на бездомните кучиња односно нивно мигрирање од една локација на друга.Со поставувањето на чипови ќе се има поголема контрола на бездомните кучиња.

4. Кастрирањето и Стерелизацијата е со цел да не се зголеми популацијата на бездомните кучиња на територијата на општина Конче.Овие операции ќе ги прави

ветеринарен лекар на правниот субјект ДТУ, „АНРИ ВЕТ“, во соодветни ветеринарни простори кои се пропишани со закон.

5. Еутаназията се врши од страна и по проценка и одлука на Доктор по ветеринарна медицина од прифатилиштето и во согласност со закон. Постапката на еутаназия се применува во случај:

- кога животното е заболено од заразна или паразитска болест која може да се пренесе на други животни или луѓето, животното е заболено од други болести кај кои лечењето е долго и со несигурна прогноза, тешко повредени животни, животни кои видливо страдаат или стари и изнемоштени животни или

- кога животното е опасно односно нападнало човек или животно согласно членовите 30, 31 и 32 од Законот за заштита и благосостојба на животните.

Еутанизацијата веднаш не се прави прво се прават одредени чекори односно кога некое од бездомните кучиња се утврди дека е заболено од заразна болест истото ќе се изолира во посебна просторија и ќе биде под карантин. Ветеринарниот лекар ќе се обиде да го излекува, ако не може да се излекува тогаш се еутанизира.

Секое заловено бездомно куче треба да биде проверено на агресивност, односно од страна на овластено лице да му се изврши тест за социјализација. Доколку кучето не го положи тестот за социјализација, истото се прогласува за опасно и не може да биде вратено на реонот на заловување, а само може да биде вдомено. Тоа куче треба да се понуди на вдомување преку медиуми, социјални мрежи, оглас веб страна и слично и огласот да трае најмалку 20 дена. По 30 дена сметајќи од денот на вршење на тестот за социјализација, ако никој не сака да го вдоми кучето, истото се еутанизира.

Секое куче кое ќе излезе од прифатилиште (вратено, вдомено) треба да биде идентификувано со микрочип а податоците треба да бидат внесени во Информативниот систем на Агенцијата за храна и ветеринарство (тоа го прави ветеринарното друштво од прифатилиштето).

IV. ИЗВРШИТЕЛ НА ПРОГРАМАТА

Задолжен субјект за извршување на активностите предложени со оваа Програма е ДТУ „АНРИ ВЕТ“ Стојаково, општина Богданци.

ДТУ „АНРИ ВЕТ“ Стојаково ќе изготви Годишен извештај за работа, кој го содржи описот на услугата и динамиката на нивно извршување, поделбата на територијата по населени места преглед за секое населено место, како и потребните средства кои се дадени во табелата по опис на услуга..

1	2	3	4	5	6
Опис на услугата	Единица мерка	Кол ичи на	Единечна цена без ДДВ	Вкупна цена без ДДВ (3*4)	ДДВ
Заловување и транспорт до прифатилиште, враќање во реонот	број	1	5500	5500	990
Преглед	број	1	300	300	54
Лабораториско испитување на Лајшманија	број	1	1000	1000	180
Вакцинирање против беснило	број	1	500	500	90

Стерилизација (кастрација) за куче-машко	број	1	1000	1000	180
Стерилизација (овариоктомија) за куче женско	број	1	2000	2000	360
Дехелминтизација (обезпаразитивање)	број	1	100	100	18
Идентификација (микрочип и околувратник во боја)	број	1	1000	1000	180
Еутаназија	број	1	1000	1000	180
Заловување и транспорт до прифатилиште, транспорт до депонија	број	1	50	50	9
Асистенција за заловување на агресивни кучиња со фаталка (со вклучен превоз)	број	1	50	50	9
Трошоците за социјализација на агресивно куче	број	1	1000	1000	180
Асистенција за заловување на агресивни кучиња со амазонка-дувалка со соодветен анестетик (со вклучен превоз)	број	1	50	50	9
Престој во прифатилиште од ден	број	1	500	500	90
Се вкупно без ДДВ: 14050(со бројки)четиринаесет илјади и педесет денари (со зборови) Вкупен износ на ДДВ изнесува 2529 денари					

Кучињата кои се позитивни на болеста Лајшманиоза ќе се еутанизираат

V. НАДЗОР НАД ИЗВРШУВАЊЕ НА ПРОГРАМАТА

Надзор над извршувањето на Програмата, согласно Одлуката за комунален ред, врши Одделението за урбанизам и комунални работи и заштита на животната средина.

Инспекциски надзор, согласно законот за Комунални дејности и Одлуката за комунален ред, врши општинскиот комунален инспектор инспекторот преку сопштенија и известувања и контроли ќе ги контролира и сите оние жители кои имаат домашни миленичиња(кучиња) за да постават табли на своите порти со ознака пази куче се со цел да не се дозволи одгледувачите на кучиња да не ги напуштат своите кучиња и истите да станат бездомни кучиња, а според Законот за благосостојба на животните инспекцискиот надзор ќе го врши официјален ветеринар за ветеринарство и храна. Кој исто така ќе врши контрола како на бездомните кучиња така и на сопствениците на кучициња и тоа дали се грижат за нив дали се вакцинирани од секакви болести.

VI. ФИНАНСИРАЊЕ НА АКТИВНОСТИТЕ ПРЕДВИДЕНИ СО ПРОГРАМАТА

Финансирањето на активностите за одржување и контролата на популацијата на бездомните кучиња, предвидени со оваа програма, се врши од Буџетот на општина Конче во висина од **50.000,00 денари со вклучен ДДВ.**

Цените за работите околу одржувањето, и контролата на популацијата на бездомните кучиња, кои ги врши ДТУ „АНРИ ВЕТ“, од Стојаково се дефинирани согласно понудата за ваков вид на услуги.

VII. ПРЕОДНИ ОДРЕДБИ

Оваа Програма влегува во сила осмиот ден од денот на објавување во “Службен гласник на општина Конче”.

Број 08-1700/14
Дата 27.11.2024
Конче

Совет на општина Конче
Претседател
Александра Ристова